

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

विल्लूर् नडादूर् श्री श्रीनिधिस्वामि प्रणीत
॥ श्रीचिलुकूरुस्तुतिः ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

श्रीः
श्रीमते रामानुजाय नमः
श्रीमते निगमान्तमहादेशिकाय नमः

॥ श्रीचिलुकूरुस्तुतिः ॥

कविताजितकल्लोलिकन्यकाकान्तवक्षसे ।
करुणादिगुणाढ्याय कमलानिधये नमः ॥

शिलायामेकस्यां जलनिधिभुवा कश्यपभुवा
विलासं सन्तन्वन् विनतशिवसम्पूजितपदः ।
जलाधारप्रान्ते सकलजनसर्वेष्टफलदः
कलावस्मिन् दैवं जयति चिलुकूर्वेङ्कटपतिः ॥ १ ॥

कविः पुराणः पुनरत्र सत्वं
वल्मीकजातो हृदमध्यवर्ती ।
द्वैपायनो वेङ्कटनाथ तं त्वां
स्तोतुं प्रवृत्तोऽस्मि कविर्विलज्जः ॥ २ ॥

श्रीमन् ! चिलुकूर् पुरकूप्तवास !
श्रीवास ! भूयात्तव सुप्रभातम् ।
भक्तैकवश्य ! प्रणतार्तिहारिन् !
प्रभो ! दयासागर ! लोकनाथ ! ॥ ३ ॥

क्षतोऽपि भक्तैरयि ! मानिवास !
तानक्षतं रक्षितुमात्तलील ! ।
श्रीभूसमालिङ्गितवेङ्कटेश !
श्रीमन् ! प्रभो ! नस्तव सुप्रभातम् ॥ ४ ॥

अभ्यागता वेदविदां वरिष्ठाः
आदाय भक्त्या कुसुमोत्तमानि ।
फलानि भव्याक्षतपात्रहस्ताः
स्वामिन् ! चिलुकूर्-रत सुप्रभातम् ॥ ५ ॥

क्षीराब्धिमध्ये भगवन् ! यथा त्वं
 तथैव मध्ये हृदयोरिदानीम्।
 वसन्निहैवं विवृणोषि लीलां
 तवास्तु सर्वोत्तम ! सुप्रभातम् ॥ ६ ॥

समलं जनमागतं पुनः
 विमलं कर्तुमिवाञ्जसा भवान्।
 कमलावृतमास्थितः पदं
 कमलावास ! विभाति किं प्रभो ! ॥ ७ ॥

विपुलविलोचन ! विश्वपते !
 विषमविलोचनविज्ञनुत !।
 विजयविरोधिविनाशक ! भोः
 विजयविधां मम देहि विभो ! ॥ ८ ॥

क्षीराम्भोनिधिमध्यवासरसिक स्वामिन् ! परित्यज्य तं
 देशे केवलवारिणापरिवृते वासं विधत्से कुतः ।
 पीडा किञ्चु पिपीलिकाभिरभवत् मार्जालबाधा तव
 किं वा तल्पविषाभिवृद्धिरथवाऽजीर्णं पयोमिश्रितम् ॥ ९ ॥

दयासमालिङ्गितमागतं त्वां
 क्षमान्तरालीनमिहागतानाम्।
 दयस्व ! नाथायि ! विभो ! क्षमस्व !
 स्वामिन्नितीदं पुनरुक्तमेव ॥ १० ॥

अस्मत्पोषणसक्तचित्त ! भगवन् ! शैलाग्रतस्सर्वतः
 संवीक्ष्यात्र महान्तमुन्नतगुण ! भक्तं सपद्मागतः ।
 वल्मीकान्तरहो ! विलीनसुतनुः सन्ताडितश्शोणितं
 हन्ताङ्गादवमीस्तवाऽत्र न वयं वक्तुं पितृत्वं क्षमाः ॥ ११ ॥

अम्भस्यपारे निरतं भवन्तं
 श्रुण्वन्ति सर्वे श्रुतिमौलिवाक्यात्।

अम्भस्यपारे निरतं भवन्तं

सर्वेपि पश्यन्ति किलात्र लोकाः ॥ १२ ॥

एकशिलायां लक्ष्म्या भूम्या युक्तं भवन्तमानम्य ।

एकशिलायां राज्यं किं ते कुर्वान्नु राजानः ॥ १३ ॥

बालाजीति मतो हि मातुरचले वालादृताग्नेः कपेः

बालामम्बुनिधेर्वहन्नुरसि तां कालाम्बुदाभाकृतिः ।

कालागारनिरोधनाय भजतां लीला अनेका अयन्

कूलान्ते सरसोऽत्र भाति भगवान् जालान् क्षिपन् मेऽम्हसाम् ॥ १४ ॥

चिलुकूर्-श्रीपुरावासश्रीनिवासस्य संस्तुतिः ।

कृता श्रीनिधिना सेयं धृता दातुं श्रियं क्षमा ॥ १५ ॥

॥ इति श्रीचिलुकूरुस्तुतिः समाप्तः ॥